

கலைஞர்
100
1924 - 2024

முரசொலி

Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com

தொடக்கம் : 10.8.1942 - முரசு : 82 - ஒலி : 348 - திருவள்ளூர் ஆண்டு 2055 - ஆடி 12 - ஞாயிற்றுக்கிழமை 28 ஜூலை 2024 - வெளியூர் 10 பக்கங்கள் Established : 10.8.1942 - Volume : 82 - Issue 348 : Thiruvalluvar Year - 2055 - Aadi 12 - Sunday 28 July 2024 - Dak 10 Pages ₹ 5.00



தமிழ்நாட்டை மட்டுமல்ல; ஒட்டுமொத்த இந்தியாவையே பழிவாங்கும் பட்ஜெட் !

‘நீதி ஆயோக்’ கூட்ட புறக்கணிப்பு ஏன்?

முதல்வர் மு.க.ஸ்டாலின் காவனாலியில் விளக்க உரை!

சென்னை, ஜூலை 28 - “ஒன்றிய பா.ஜ.க. அரசு சமர்ப்பித்துள்ள பட்ஜெட் தமிழ்நாட்டை மட்டுமல்ல; ஒட்டுமொத்த இந்தியாவையே பழிவாங்கும் பட்ஜெட். எனவே ‘நீதி ஆயோக்’ கூட்டத்தைப் புறக்கணித்துள்ளேன்” என்று முதல்வர் மு.க.ஸ்டாலின் அவர்கள் காவனாலியில் உரையாற்றும்போது விளக்கமாக கூறியுள்ளார்.

இதுகுறித்து முதல்வர் மு.க.ஸ்டாலின் அவர்கள் விடுத்துள்ள அறிக்கையில் கூறியிருப்பதாவது:-

வணக்கம்!

இந்நேரம் டெல்லியில் நடைபெறும், பிரதமர் தலைமையிலான ‘நீதி ஆயோக்’ கூட்டத்தில் பங்கெடுத்திருக்க வேண்டிய நான் - ஒன்றிய பா.ஜ.க. அரசின் மாற்றாந்தாய் மனப்பான்மை கொண்ட நிதிநிலை அறிக்கையால், நீதி கேட்டு, மக்கள் மன்றமான உங்ககள் முன் பேச வேண்டிய கட்டாயத்துக்கு ஆளாக்கப் பட்டிருக்கிறேன்.

தமிழ்நாட்டில் நடைபெறும் உங்களின் திராவிட மடல் அரசு, கடந்த மூன்றாண்டு காலமாக எத்தகைய முற்போக்கு மற்றும் தொலைநோக்குத் திட்டங்களைச் செயல்படுத்திக் கொண்டு வருகிறதென்று, உங்ககள் எல்லோருக்குமே நன்கு தெரியும்!

அரசியல் நோக்குடன் ஒன்றிய அரசு செயல்படுகிறது!

நமது அரசின் திட்டங்களின் பயன்கள், ஒவ்வொரு குடும்பத்துக்கும் - ஒவ்வொரு குடிமகனுக்கும் நேரடியாகக் கிடைக்கிறது! அதனால்தான், தி.மு.க.வுக்கு வெற்றி மேல் வெற்றி குவிகிறது!

“நாள்தோறும் திட்டங்கள்! மக்கள் மனந்தோறும் மகிழ்ச்சி!” - இதுதான் நமது அரசின் எண்ணம்! இப்படிப்பட்ட நமது எண்ணங்களுக்கு இடையூறு ஏற்படுத்தும் செயல்களை ஒன்றிய அரசு தொடர்ந்து செய்துகொண்டு வருகிறது!



ஒரு அரசு எப்படிச் செயல்பட வேண்டும் என்பதற்கான இலக்கணத்தை - நான் அடிக்கடி சொல்லிக்கொண்டு வருகின்றேன். ஒரு நல்ல அரசு என்பது வாக்களித்த மக்களுக்கு மட்டுமல்ல - வாக்களிக்க மறந்த மக்களுக்கும் சேர்ந்தே பாடுபட வேண்டும்!

இப்படித்தான் தமிழ்நாடு அரசு பணியாற்றிக் கொண்டு இருக்கிறது! ஏன், மோடி தலைமையிலான பா.ஜ.க. அரசு வருவதற்கு முன்பு இருந்த எல்லா ஒன்றிய அரசுகளும்கூட அப்படித்தான் இருந்தன. ஆனால், இந்தப் பெருந்தன்மை ஒன்றிய பா.ஜ.க. அரசிடம் இல்லை! இவர்கள் மட்டும் தான் அரசியல் நோக்கத்துடன் அரசை நடத்துகிறார்கள். அதற்கு அடையாளம்தான், கடந்த 23 ஆம் தேதி தாக்கல் செய்யப்பட்ட பட்ஜெட்!

‘இந்தியா’ கூட்டணியை பழிவாங்கும் அரசு!

நடந்து முடிந்த நாடாளுமன்றத் தேர்தலில் மக்களுக்கு எதிராக நடந்து கொண்ட பா.ஜ.க.வைப் பல்வேறு மாநில மக்களும் புறக்கணித்தார்கள்! அப்படி புறக்கணித்த மாநிலங்களை - அந்த மாநில மக்களைப் பழிவாங்குகிற பட்ஜெட்டாகத்தான், ஒன்றிய நீதி அமைச்சர் தாக்கல் செய்துள்ள பட்ஜெட் அமைந்துள்ளது! ஒட்டுமொத்த இந்திய மக்களுக்காகவும் உருவாக்க

வேண்டிய பட்ஜெட்டை - ‘இந்தியா’ கூட்டணிக்கு வாக்களித்த மக்களைப் பழிவாங்க உருவாக்கி இருக்கிறார். இது, இந்திய அரசியலமைப்புச் சட்டத்தின்பால், அவர் ஏற்றுக்கொண்ட பதவிப் பிரமாணத்துக்கே முரணானது!

ஒன்றிய பா.ஜ.க. அரசானது, தொடர்ச்சியாகத் தமிழ்நாட்டைப் புறக்கணித்துக் கொண்டு வருகிறது! தமிழ்நாட்டுக்கு என்று அவர்கள் அறிவித்த ஒரே ஒரு சிறப்புத் திட்டம் என்றால், அது, மதுரை

எய்ம்ஸ் மருத்துவமனைதான்! ஆனால் அதுவும் பத்தாண்டுகள் ஆகியும் என்ன நிலைமையில் இருக்கிறதென உங்களுக்கே நன்றாகத் தெரியும்! தமிழ்நாட்டுக்கென எந்தச் சிறப்புத் திட்டத்தையும் கொடுக்காமல், தமிழ்நாட்டு மக்கள் பா.ஜ.க.வுக்கு வாக்களிக்க வேண்டும் என எப்படித்தான் எதிர்பார்க்கிறார்களோ தெரியவில்லை!

மூன்றாவது முறையாக பா.ஜ.க ஆட்சி அமைத்துள்ளது! ஆனால், இந்திய மக்கள் அந்தக் கட்சிக்குப் பெரும்பான்மை அளிக்கவில்லை! ஒரு சில மாநிலக் கட்சிகளின் ஆதரவு இல்லையென்றால், பா.ஜ.க.வால் ஆட்சி அமைத்திருக்க முடியாது! இப்படிப்பட்ட நிலையில், தங்களின் சறுக்கலுக்கு என்ன காரணம் என்று உணர்ந்து, பா.ஜ.க. திருந்தியிருக்கும் என நினைத்தேன்! ஆனால், ஏமாற்றம் தான் மிஞ்சியுள்ளது!

திருவள்ளுவரும் கசந்துவிட்டார்!

பட்ஜெட்டுக்கு இரண்டு நாளுக்கு முன்பு கூட, நமது தமிழ்நாட்டுக்கான தேவைகள் என்னவென்று, சமூக ஊடகங்கள் மூலமாகவே ஒன்றிய ஆட்சியாளர்களுக்குத் தெரியப்படுத்தினேன். ஆனால், அதில் இருந்து ஒன்றைக்கூட நிதி அமைச்சர் அறிவிக்கவில்லை!

அவ்வளவு ஏன்? ‘தமிழ்நாடு’ என்ற சொல்லே பட்ஜெட்டில் இல்லை! இவ்வளவு ஆண்டுகளாகச் சும்மா ஒப்புக்காக வாவது ஒரு திருக்குறளைச் சொல்லி, பட்ஜெட் வாசிப்பார்கள்... இந்த முறை திருவள்ளுவரும் கசந்துவிட்டார்போல...! இப்படிப்பட்ட பட்ஜெட்டில், திருக்குறள் இடம் பெறாதது ஒருவகையில் நிம்மதிதான்!

இரயில்வே துறையை

மாநில அரசுகளுக்குக் கொடுத்து விடுவீர்களா?

இந்த பட்ஜெட்டில் நாம் மிகவும் எதிர்பார்த்தது... சென்னை மெட்ரோ இரயில் திட்ட இரண்டாம் கட்டப் பணிகளுக்கான ஒன்றிய அரசின் நிதி! 2020ஆம் ஆண்டு கொரோனா பெருந்தொற்றுக் காலத்திலேயே - ஒன்றிய உள்துறை அமைச்சர் அமித்ஷா அவர்கள், அவசரமாக வந்து அடிக்கல் நாட்டிய திட்டம் அது. “தமிழ்நாடு அரசும், ஒன்றிய அரசும் இணைந்து, 63 ஆயிரம் கோடி ரூபாய் செலவில் இந்தத் திட்டத்தைச் செயல்படுத்துவோம்” என்று 2021ஆம் ஆண்டு ஒன்றிய பட்ஜெட்டில் அறிவித்தார்கள்! ஆனால், இப்போது தமிழ்நாடு அரசுதான் இந்தத் திட்டப்பணிகளை முடுக்கிவிட்டுச் செயல்படுத்திக் கொண்டு இருக்கிறது! ஒன்றிய அரசோ,

சொல்கிறார்கள்... அப்படி என்றால், இரயில்வே துறையை மாநில அரசுக்குக் கொடுத்து விடுவீர்களா?

கோவை, மதுரை மாநகரங்களில் மெட்ரோ ரயில் திட்டங்களைச் செயல்படுத்துவதற்கான ஒப்புதல் அளிப்பதைப் பற்றி மூச்சே விடவில்லை! ஆனால், கடந்த மூன்று ஆண்டுகளில் இதே ஒன்றிய அரசு, நமது நகரங்களைவிடப் பல சிறிய நகரங்களுக்கான மெட்ரோ இரயில் திட்டங்களுக்கு ஒப்புதல் அளித்து - நிதி உதவியும் வாரி வழங்கியிருக்கிறது. இது எந்த விதத்தில் நியாயம்?

கடந்த ஆண்டு இரண்டு முறை புயல்கள் தாக்கி, கடும் இயற்கைப் பேரிடர்களைத் தமிழ்நாடு சந்தித்தது! இதற்கு நிவாரணமாக, 37 ஆயிரம் கோடி ரூபாய் கேட்டோம். ஆனால், ஆண்டுதோறும் வழக்கமாக வழங்கப்பட வேண்டிய 276 கோடி ரூபாய் நிதியை அளித்துவிட்டு, ஏமாற்றிவிட்டார்கள். சரி, இந்த பட்ஜெட்டிலாவது வெள்ள நிவாரண அறிவிப்பு வெளியாகுமெனக் காத்திருந்தோம். ஆனால், தங்களின் பதவி நாற்காலிக்கு, கால்களாக இருக்கும் மாநிலங்களுக்குப் பத்தாயிரம் கோடி ரூபாய்க்கும் மேல்

“தமிழ்நாடு பள்ளிக்கல்வித்துறையை முடக்கும் வகையில், இருபது ஆண்டுகளுக்கும் மேலாகச் செயல்படுத்தப்பட்டு வரும் ‘அனைவருக்கும் கல்வி இயக்கம்’ திட்டத்தின்கீழ், வழக்கமாக விடுவிக்கப்பட வேண்டிய நிதியைக் கூட நிறுத்தி வைத்துள்ளார்கள். தேசிய கல்விக் கொள்கையைச் செயல்படுத்துவோம் எனக் கையெழுத்து போட்டால்தான் நிதியை விடுவிப்போம் என்று அடம்பிடிக்கிறது ஒன்றிய அரசு.”

தன்னுடைய பங்காக ஒரு ரூபாய் கூட விடுவிக்காமல், வேண்டுமென்றே மூன்று ஆண்டுகளாகக் காலம் தாழ்த்திக் கொண்டு இருக்கிறது!

கேட்டால், ‘இது மாநில அரசின் திட்டம்’ என நாடாளுமன்றத்திலேயே பதில்

நிதியை அள்ளி வழங்கியிருக்கிறார் ஒன்றிய நிதி அமைச்சர்.

ஒட்டுமொத்தமாகச் சொல்லவேண்டும் என்றால், தமிழ்நாட்டுக்குப் புதிய

தொடர்ச்சி 3-ஆம் பக்கம்

மாநிலங்களிடையே பாகுபாட்டைப் புகுத்தி, பிளவுபடுத்திடும் நோக்கில் மாற்றாந்தாய் மனப்பான்மையுடன் வெளியிடப்பட்டிருக்கும்

ஒன்றிய பாசிச பா.ஜ.க. ஆட்சியின் வஞ்சக பட்ஜெட்டில், தமிழ்நாட்டின் நலன் புறக்கணிக்கப்பட்டிருப்பதைக் கண்டித்து

தி.மு.க. நடத்திய மாநிலம் தழுவிய ஆர்ப்பாட்டத்தில் கழக உடன்பிறப்புகள் எழுப்பிய

கண்டனம், எட்டுத் திசைகளிலும் எதிரொலித்தது!

சென்னை, ஜூலை 28 - மாநிலங்களிடையே பாகுபாட்டைப் புகுத்தி, பிளவுபடுத்தும் நோக்கத்துடனும், மாற்றாந்தாய் மனப்பான்மையுடனும் வெளியிடப்பட்டிருக்கும் ஒன்றிய பாசிச பா.ஜ.க. ஆட்சியின் வஞ்சக பட்ஜெட்டில், தமிழ்நாட்டின் நலன் முற்றிலுமாகப் புறக்கணிக்கப்பட்டிருப்பதைக் கண்டித்து, தி.மு.க. நடத்திய மாநிலம் தழுவிய ஆர்ப்பாட்டத்தில் கழக உடன்பிறப்புகள் எழுப்பிய கண்டனம், எட்டுத் திசைகளிலும் எதிரொலித்தது! அதன் விபரம் வருமாறு:-

ஒன்றிய அரசின் நிதிநிலை

இலட்சக்கணக்கில் கழகத்தினர் திரண்டனர்!

அறிக்கையை ஒன்றிய நிதியமைச்சர் நிர்மலா சீத்தாராமன் கடந்த 23.7.2024 - செவ்வாய்க்கிழமை அன்று நாடாளுமன்றத்தில் தாக்கல் செய்தார். ஒன்றிய அரசின் நிதிநிலை அறிக்கை; பா.ஜ.க. ஆளும் மாநிலங்களுக்கும், பா.ஜ.க.வை ஆதரிக்கும் மாநில அரசுகளுக்கும் தாராளமாக நிதி ஒதுக்கியும், ‘இந்தியா’ கூட்டணி ஆளும் மாநிலங்களை முற்றிலும் புறக்கணித்தும் தாக்கல் செய்யப்பட்டது.

இதனையடுத்து ‘இந்தியா’ கூட்டணி கட்சிகளின் தலைவர்கள் ஒன்றிய பா.ஜ.க. அரசைக் கடுமை யாகக் கண்டித்தனர்.

24.07.2024 அன்று நாடாளுமன்ற வளாகத்திலும், நாடாளுமன்றத்திலும் ‘இந்தியா’ கூட்டணி எம்.பி.க்கள் பா.ஜ.க. அரசின் நயவஞ்சகச் செயலைக் கண்டித்து முழக்கமிட்டும், ஆர்ப்பாட்டம் நடத்தியும் தங்கள்

எதிர்ப்பை வெளிப்படுத்தினர்.

ஒரு நாட்டின் நிதிநிலை அறிக்கை என்பது இந்தியத் திருநாட்டின் அனைத்து மாநிலங்களுக்கும் உரிய பாங்கினைப் பகிர்ந்தளித்து நாடு முழுவதும் சமச்சீரான வளர்ச்சியை உருவாக்கிட உதவுவதுடன், நாட்டில் வாழும் கடைக்கோடி மனிதர்களின் வாழ்வை மேம்படுத்தும் கொள்கைப் பிரகடனமாகவே இருக்க வேண்டும்.

ஆனால் இந்த ஆண்டின் ஒன்றிய அரசின் நிதிநிலை அறிக்கை, ஒட்டுமொத்த இந்திய நாட்டிற்கான நிதிநிலை அறிக்கையாகத் தெரியவில்லை. மாறாக, தங்கள் ஆட்சியைக் காப்பாற்றிக் கொள்வதற்காக கோரிக்கைகளை முற்றிலுமாகப் புறக்கணித்து, சில மாநிலங்களுக்கு மட்டும் பேரிடர் நிதி அள்ளி வழங்கப் பட்டுள்ளது.

கக்கிடும் வகையிலும் இந்த ஆண்டின் ஒன்றிய அரசின் நிதிநிலை அறிக்கை அமைந்திருக்கிறது.

மெட்ரோ ரயில் திட்டத்திற்கான நிதி, தமிழ்நாடு சந்தித்த இரண்டு தொடர் பேரிடர் இழப்புகள் ஆகியவற்றிற்கு நிதி வழங்கிட வேண்டுமென்று தமிழ்நாடு முதலமைச்சர் - கழகத் தலைவர் அவர்கள் முன்வைத்த கோரிக்கைகளை முற்றிலுமாகப் புறக்கணித்து, சில மாநிலங்களுக்கு மட்டும் பேரிடர் நிதி அள்ளி வழங்கப் பட்டுள்ளது.

தொடர்ச்சி 3-ஆம் பக்கம்